

प्रेषक,

अर्जुन सिंह,  
अपर सचिव  
उत्तराखण्ड शासन।

सेवा में,

मुख्य कार्यकारी अधिकारी,  
भेषज विकास इकाई  
देहरादून।

उद्यान एवं रेशम अनुभाग: 2

देहरादून: दिनांक 27 मार्च, 2008

विषय:-भेषज विकास इकाई के अन्तर्गत भेषज भवन डीडीहाट, जनपद पिथौरागढ़ का निर्माण कार्य कराये जाने की स्वीकृति।

महोदय,

उपर्युक्त विषयक आपके पत्रांक-2636/भे0वि0ई0/2007-08/देहरादून दिनांक 05 मार्च, 2008 के सन्दर्भ में मुझे यह कहने का निदेश हुआ है कि, उत्तराखण्ड पेयजल संसाधन विकास एवं निर्माण निगम, देहरादून द्वारा जनपद पिथौरागढ़ के डीडीहाट में भेषज भवन के निर्माण हेतु गठित आगणन की धनराशि रु0-72.79 लाख के सापेक्ष टी0ए0सी0 द्वारा सम्यक परीक्षणोपरान्त संस्तुत रु0-59.65 लाख (रुपये उनसठ लाख पैंसठ हजार मात्र) की लागत के संलग्न प्रारम्भिक आगणन की वित्तीय एवं प्रशासकीय स्वीकृति प्रदान करते हुए इतनी ही धनराशि व्यय किये जाने की स्वीकृति महामहिम श्री राज्यपाल निम्नांकित शर्तानुसार सहर्ष प्रदान करते हैं :-

1- कार्य करने से पूर्व मदवार दर विश्लेषण विभाग के अधीक्षण अभियंत्रा द्वारा स्वीकृत/अनुमोदित दरों के आधार पर तथा जो दरें शिड्यूल आफ रेट में स्वीकृत नहीं हैं, एवं बाजार भाव से ली गई हों, की स्वीकृति नियमानुसार अधीक्षण अभियन्ता से कराना आवश्यक होगा।

2-कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक, वित्तीय एवं प्रशासनिक स्वीकृति प्राप्त करनी आवश्यक होगी। बिना ऐसी स्वीकृति के किसी भी दशा में कार्य को प्रारम्भ न किया जाये।

3- कार्य प्रारम्भ करने से पूर्व प्रस्तावित कार्य स्थल तथा वहां का मृदा परीक्षण अवश्य करा लिया जाय, तथा मृदा परीक्षण आख्या में दिये गये सुझावों के अनुसार भवन निर्माण कार्य किया जाय।

4-कार्य पर उतना ही व्यय किया जाय जितनी राशि स्वीकृत की गयी है।, स्वीकृत राशि से अधिक व्यय कदापि न किया जाय।

5- एक मुश्त प्राविधान को कार्य करने से पूर्व विस्तृत आगणन गठित कर नियमानुसार सक्षम प्राधिकारी से प्राविधिक स्वीकृति प्राप्त करने के उपरान्त ही कार्य प्रारम्भ किया जाये।

6- कार्य करने से पूर्व समस्त औपचारिकताएँ तकनीकी दृष्टि को मध्यनजर रखते हुए एवं लोक निर्माण विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित कराना सुनिश्चित करें।

7- निर्माण में भूकम्प रोधी तकनीकी व डिजायन, उर्जा संरक्षण हेतु उचित तकनीकी/डिजायन/वास्तु कला एवं वर्षा जल दोहन व्यवस्था का समावेश सुनिश्चित किया जाय।

8-कार्य कराने से पूर्व स्थल का भली भौति निरीक्षण उच्च अधिकारियों एवं भूगर्भवेत्ता के साथ अवश्य करा लिया जाय। निरीक्षण के पश्चात स्थल आवश्यकतानुसार निर्देशों तथा निरीक्षण टिप्पणी के अनुरूप कार्य किया जाये।

9-निर्माण सामग्री को प्रयोग में लाये जाने से पूर्व किसी प्रयोगशाला से टेस्टिंग करा ली जाय तथा उपयुक्त पाई जाने वाली सामग्री को ही प्रयोग में लाया जाय।

10-मुख्य सचिव, उत्तराखण्ड शासन के पत्र सं० 2047/XIV-219/2006, दिनांक 30 मई, 2006 द्वारा निर्गत दिशा-निर्देशों का, कार्य कराने समय अथवा आगणन गठित करते समय कड़ाई से अनुपालन सुनिश्चित किया जाय।

11-उक्त स्वीकृत धनराशि मुख्य कार्यकारी अधिकारी, भेषज विकास इकाई के माध्यम से सम्बन्धित कार्यदायी संस्था को बैंक ड्राफ्ट/चैक द्वारा नियमानुसार उपलब्ध कराई जायेगी।

12-टी०ए०सी० द्वारा परीक्षित आगणन की छाया प्रति संलग्न है, जिसकी प्रति निर्माण इकाई को भी दी जाय, ताकि तदनुसार निर्माण किया जा सके।

13-इस सम्बन्ध में होने वाला व्यय चालू वित्तीय वर्ष 2007-08 में उद्यान विभाग के अनुदान संख्या-29 के अन्तर्गत लेखाशीर्षक-2401-फसल कृषि कर्म-00-आयोजनागत-119-बागवानी एवं सब्जियों की फसलें-17-भेषज विकास इकाई का ढाचागत विकास के उपमानक मद 24-वृहद निर्माण कार्य के अन्तर्गत शासनादेश सं०-769/XVI/07/7 (58)/2007 दिनांक 25.09.2007 द्वारा राज्य आकस्मिकता निधि से एवं शासनादेश संख्या-48/XVI/08/7(58)/2007 दिनांक 30 जनवरी, 2008 द्वारा प्रथम अनुपूरक अनुदान के माध्यम से पूर्व में आपके निर्वतन पर रखी गयी बजट व्यवस्था के नामे डाला जायेगा।

14-यह आदेश वित्त विभाग के अशासकीय संख्या-570(P)XXVII-4/2007, दिनांक-25मार्च, 2008 में प्राप्त उनकी सहमति से जारी किये जा रहे हैं।  
संलग्नक-यथोपरि।


भवदीय,

(अर्जुन सिंह)  
अपर सचिव।

संख्या-295 /XVI/08/7(9)/2008, तददिनांक:

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित।

1. महालेखाकार, उत्तराखण्ड, ओबराय मोटर्स बिल्डिंग, माजरा, देहरादून।
2. समस्त वरिष्ठ कोषाधिकारी/कोषाधिकारी, उत्तराखण्ड।
3. वित्त अनुभाग-4, उत्तराखण्ड शासन।
4. महा प्रबन्धक, उत्तराखण्ड पेयजल निर्माण निगम, देहरादून।
5. निदेशक, उद्यान एवं खाद्य प्रसंस्करण विभाग, उत्तराखण्ड।
6. बजट राजकोषीय, नियोजन एवं संसाधन निदेशालय/राज्य योजना आयोग, देहरादून।
7. जिलाधिकारी, देहरादून/पिथौरागढ़।
8. निदेशक, राष्ट्रीय सूचना विज्ञान केन्द्र, सचिवालय परिसर, देहरादून।
9. गार्ड फाईल।

आज्ञा से,  
  
(अहमद अली)  
अनु सचिव।